

(၂၀၂၀-၂၁) ပညာသင်နှစ် သူနာပြု-သားဖွား ဒီပလိုမာ (၃) နှစ် သင်တန်းနှင့် ဘက်စုံသားဖွား ဒီပလိုမာ (၂) နှစ်
သင်တန်းဝင်ခွင့် လျှောက်လွှာစိစစ်ရွေးချယ်ရေး ညှိနှိုင်းအစည်းအဝေးတွင်
ပြည်ထောင်စုဝန်ကြီးပြောကြားခဲ့သည် အဖွင့်အမှာစကားကောက်နုတ်ချက်

နေပြည်တော်၊ ရုံးအမှတ် (၄)

(၂၀၂၀) ပြည့်နှစ်၊ ဇူလိုင်လ (၁၀) ရက်

- ဝန်ကြီးဌာန၏ ကျန်းမာရေးစောင့်ရှောက်မှုလုပ်ငန်းများတွင် အရေးကြီးသည့် အခန်းကဏ္ဍ၌ သူနာပြုနှင့် သားဖွားဆရာမများ ပါဝင်နေပါကြောင်း၊
- ထိုသို့အရေးကြီးသည် ကျန်းမာရေးလူ့စွမ်းအားအရင်းအမြစ်များ လေ့ကျင့်မွေးထုတ်နိုင်ရန်အတွက် သင်တန်းဝင်ခွင့်များ စိစစ်ရွေးချယ်ရာတွင် သတ်မှတ်ထားရှိသော စည်းကမ်းချက်များနှင့်အညီ တိကျစွာ ဆောင်ရွက်ရမည်ဖြစ်ပါကြောင်း၊
- အမှန်တကယ်စိတ်ပါဝင်စားပြီး အရည်အချင်းပြည့်မီသူများ သင်တန်းတက်ရောက်ခွင့်ရစေရေး ဆောင်ရွက်ရမည်ဖြစ်ပါကြောင်း၊
- သင်တန်းကာလပြီးဆုံးအောင် တက်ရောက်နိုင်ပြီး သူနာပြုနှင့် သားဖွားဆရာမများ ဖြစ်လာပါက ကျန်းမာရေးစောင့်ရှောက်မှုလုပ်ငန်းများ ကောင်းမွန်စွာဆောင်ရွက်နိုင်ရေးအတွက် သင်တန်းတက် ရောက်မည့်သူများသည် သတ်မှတ်ထားသည့် ကျန်းမာရေးကောင်းမွန်မှုအဆင့်ပြည့်မီရမည်ဖြစ်ပါကြောင်း၊
- ကျန်းမာရေးကောင်းမွန်မှု စစ်ဆေးရာတွင်လည်း စနစ်တကျ လိုအပ်သည့်ကျန်းမာရေးအချက်များကို တိကျသေချာစွာ စစ်ဆေးမှုသည် အထူး အရေးကြီးပါကြောင်း၊
- ဝန်ကြီးဌာနအနေဖြင့် (၂၀၁၇-၁၈) ပညာသင်နှစ်တွင် သူနာပြုသင်တန်းသား/သူ (၁၇၀၀) ဦး ဝန်းကျင်ခန့် သာ ခေါ်ယူခဲ့ရာမှ (၂၀၁၈-၁၉) ပညာသင်နှစ်မှစတင်၍ သင်တန်းသား/သူ (၃၅၀၀) ဦး ဝန်းကျင်ခန့် အရေအတွက် တိုးမြှင့်ခေါ်ယူခဲ့ပြီး (၂၀၂၀-၂၁) ပညာသင်နှစ်တွင် (၄,၃၀၀) ဦး အထိ တိုးမြှင့်ခေါ်ယူသွားရန်လျာထားပါကြောင်း၊

- မိမိတို့အနေဖြင့် သူနာပြုများ ပင်စင်ယူခြင်း၊ အလုပ်ထွက်ခြင်း၊ ဆေးရုံတိုးချဲ့ဆောက်လုပ်ခြင်း၊ ဖွဲ့စည်းပုံ အင်အားတိုးချဲ့ခြင်းတို့ကြောင့် လာမည့်နှစ်များတွင် ယခုထက်ပိုမိုခေါ်ယူမည်ဖြစ်သဖြင့် လိုအပ်သော ပြင်ဆင်မှုများကို ကျန်းမာရေးလူစွမ်းအားအရင်းအမြစ်ဦးစီးဌာနက အဘက်ဘက်မှလိုအပ်မည့် ပြင်ဆင်မှုများကို စတင်စဉ်းစားဆောင်ရွက်ထားရန်လိုပါကြောင်း၊
- ဝေးလံခက်ခဲသောဒေသမှ တက်ရောက်မည့်သူနာပြုအရေအတွက်ကိုလည်း ယခုဖွင့်လှစ်မည့် စာသင်နှစ် တွင် ပိုမိုခေါ်ယူနိုင်ရန် အထူးဦးစားပေးအဖြစ် ဆောင်ရွက်ပေးရမည်ဖြစ်ပါကြောင်း၊
- သူနာပြုနှင့်သားဖွားသင်တန်းကျောင်းများမှ ဆရာ၊ ဆရာမများ၏ အရည်အသွေးကို မြှင့်တင်ရန်ဌာနတွင်း မွမ်းမံသင်တန်းများ အမြန်ဆုံးစီမံချက်ချ၍ စနစ်တကျဆောင်ရွက်စေလိုပါကြောင်း၊
- ထိုသို့ အရေအတွက် တိုးမြှင့်ခေါ်ယူရုံသာမက အရည်အသွေးတိုးမြှင့်စေရေးအတွက် နိုင်ငံတကာ စံနှုန်းမီ သူနာပြုသင်ရိုးညွှန်းတမ်းသစ်ကို ကမ္ဘာ့ကျန်းမာရေးအဖွဲ့မှ ပညာရှင်များနှင့် ဝန်ကြီးဌာနမှ ပညာရှင်များ ပူးပေါင်းကာ ရေးဆွဲခဲ့ပြီး အသုံးပြုလျက်ရှိပါကြောင်း၊
- ဝန်ကြီးဌာနအနေဖြင့် သူနာပြုနှင့် သားဖွားကဏ္ဍ ဘက်စုံဖွံ့ဖြိုးတိုးတက်ရေးအား ဦးစားပေး အဖြစ် သတ်မှတ်ဆောင်ရွက်လျက်ရှိရာ သင်တန်းကျောင်း အဆောက်အဦများ၊ စာသင်ဆောင်များ၊ ဝန်ထမ်း အိမ်ရာနှင့် သင်တန်းသား/သူ အဆောင်များ၊ စာကြည့်တိုက်များ ကိုလည်း တိုးချဲ့ဆောက်လုပ်ခဲ့ပါ ကြောင်း၊
- ရွှေဘိုနှင့် မြောင်းမြမြို့များတွင် သူနာပြုနှင့် သားဖွားသင်တန်းကျောင်း၊ ဟားခါးမြို့တွင် သားဖွား သင်တန်းကျောင်းတို့ကို ဖွင့်လှစ်နေပြီဖြစ်ပြီး ကျောက်ဖြူမြို့တွင်လည်း သူနာပြုနှင့် သားဖွားသင်တန်း ကျောင်းအားလာမည့်နှစ်တွင်ဖွင့်လှစ်နိုင်ရန် စီစဉ်လျက်ရှိပါကြောင်း၊
- ပုဂ္ဂလိကသူနာပြုသင်တန်းကျောင်းများအား စည်းမျဉ်းစည်းကမ်း သတ်မှတ်ချက်များနှင့် အညီ ဖွင့်လှစ်နိုင်ရေးပံ့ပိုးဆောင်ရွက်ခဲ့ရာ မကြာမီတွင် ပုဂ္ဂလိကသူနာပြုသင်တန်းကျောင်းများလည်း ဖွင့်လှစ် တော့မည်ဖြစ်ပါကြောင်း၊

- သူနာပြုတက္ကသိုလ်များတွင် အထူးပြုသူနာပြုဒီပလိုမာသင်တန်း အမျိုးအစားများပိုမိုတိုးမြှင့် ဖွင့်လှစ် နိုင်ခဲ့ပြီး ယခုထက်ပို၍လည်း အထူးပြုသူနာပြုဒီပလိုမာသင်တန်း အမျိုးအစားနှင့် တက်ရောက်သည့် အရေအတွက် ပိုမိုတိုးမြှင့်နိုင်ရေး ဆက်လက်ဆောင်ရွက်ကြရမည်ဖြစ်ပါကြောင်း၊
- သူနာပြုနှင့် သားဖွားသင်တန်းများတွင် ကျွမ်းကျင်မှုပိုင်းဆိုင်ရာ ပညာရပ်ကိုသာမက အင်္ဂလိပ်စာနှင့် အခြေခံကွန်ပျူတာပညာကိုပါ ထည့်သွင်းသင်ကြားလျက်ရှိသည်မှာ ကောင်းမွန်ပါကြောင်း၊
- သူနာပြုနှင့် သားဖွားကျင့်ဝတ်ပိုင်းဆိုင်ရာ၊ ဆက်သွယ်ပြောဆိုဆက်ဆံမှုဆိုင်ရာ နှင့် အခြေခံနှစ်သိမ့် ဆွေးနွေးပညာပေးမှုဆိုင်ရာ ပညာရပ်များကိုလည်း သင်ရိုးညွှန်းတမ်းတွင် ယခုထက်ပိုမိုထည့်သွင်း သင်ကြားရမည်ဖြစ်ပါကြောင်း၊
- သူနာပြုတက္ကသိုလ်များနှင့် သူနာပြု - သားဖွားသင်တန်းကျောင်း (၅၃) ခုတို့တွင် သင်ကြား လေ့ကျင့်မှု များပြုလုပ်ရာ၌ နေ့လယ်စာစားချိန် ဟောပြောပို့ချမှု (lunch-time-talk) များ၊ ကျပန်း စကားပြောပွဲများ၊ စကားရည်လှပွဲများ ပုံစံတို့ဖြင့်လည်း ပြုလုပ်စေလိုပါကြောင်း၊
- အလုပ်ခွင်ရှိ သူနာပြုအုပ်များ၊ သူနာပြုဆရာမကြီးများ၊ သူနာပြုများအတွက် စွမ်းဆောင်ရည်မြှင့် သင်တန်းများနှင့် မွမ်းမံသင်တန်းများကိုလည်း ယခုထက်ပိုမို ပြုလုပ်ပေးစေလိုပါကြောင်း၊
- လုပ်ငန်းကဏ္ဍတစ်ခုကို ပိုမိုမြင့်မားတိုးတက်ရန် ဆောင်ရွက်ရာ၌လည်းကောင်း၊ ကျန်းမာရေး လူ့စွမ်းအားအရင်းအမြစ်များ လေ့ကျင့်မွေးထုတ်ရာတွင်လည်းကောင်း အဘက်ဘက်မှ စဉ်းစားကာ ရေတို၊ ရေရှည်ကာလအတွက် စီမံချက်များချထားဆောင်ရွက်ရမည်ဖြစ်ကြောင်း၊ ထိုသို့ဆောင်ရွက်ရာ တွင် ဦးတည်ရည်မှန်းချက်ကို ဖြစ်မြောက်ရန် အကောင်အထည်ဖော်ရမည်ဟူသော နိယာမကို စွဲမြဲစွာ မှတ်ယူပြီး ဆောင်ရွက်ရမည်ဖြစ်ပါကြောင်း၊ မိမိတိုးတက်စေလိုသော လုပ်ငန်းနယ်ပယ်၏ လက်ရှိအခြေ အနေနှင့် သဘောသဘာဝကို သိရှိရန်အတွက် တိကျသော အချက်အလက်များ လိုအပ်ပါကြောင်း၊
- သူနာပြုတက္ကသိုလ်နှင့် သူနာပြု-သားဖွားသင်တန်းကျောင်းအလိုက် နှစ်အလိုက် သင်တန်းသား/သူ ဦးရေ၊ ဆရာ/ ဆရာမအင်အားစသည့် အချက်အလက်များ၊ သင်တန်းသား/သူများ၏ ပညာသင်နှစ် အလိုက် စွမ်းဆောင်မှုမှတ်တမ်းနှင့် ကိုယ်ရေးအချက်အလက်မှတ်တမ်းများအား ကွန်ပျူတာစနစ်ဖြင့်

ပြုစုထားရှိပြီး ၎င်းစာရင်းဇယားများကို ခွဲခြမ်းစိတ်ဖြာသုံးသပ်ကာ သူနာပြုသားဖွားကျောင်းများနှင့် တက္ကသိုလ် (၂) ခု၌ လိုအပ်သလို ပြုပြင်ပြောင်းလဲ ဆောင်ရွက်စေလိုပါကြောင်း၊

- ဝန်ကြီးဌာနအနေဖြင့် သူနာပြုနှင့်သားဖွား ကဏ္ဍပိုမိုဖွံ့ဖြိုးတိုးတက်ရေး ဦးစားပေးအစီအစဉ်ဖြင့် ဆက်လက်ပံ့ပိုးဆောင်ရွက် သွားမည် ဖြစ်ပါကြောင်း ပြောကြားခဲ့ပါသည်။